

Könlüm şeir istəyir

Söz də Vətən üçündür...

Nərsdən fərqli olaraq şeir duyğular üçündür. Duyğularını yazan şair oxucunun duyğularını tərpədir, onun axarını şeirin mahiyyətinə istiqamətləndirir. Şeir həm də düşüncələr üçündür. Şair mahiyyət etibarilə düşüncələri xalqın, dövlətin heysiyyət üzərliyi edə bilirsə, oxucunun yaşam fəlsəfəsinin milli-xalqi ruhun səviyyəsində, formalaşmasında vasitə (vasilə) olursa, "su kimi lətafətli olan söz" (N.Gəncəvi) qüdrətli sözdü. Sənə elə gəlir ki, misralarla, bəndlərlə, bütövlükdə şeirlə ifadə edilən bu qüdrətdə ilahilik görürsən.



Zaur Bağırov hərbcidir, gizirdir, şairdir, Azərbaycan Yazıçılar Birliyinin üzvüdür. Sülhməramlı qüvvələrin tərkibində Əfqanıstanda da xidmət edib. Əfqanıstanlı aylar yaradıcılığında da öz əksini tapıb; Zaur Bağırov - Zaur Sahil kimsəni təkrar etmədən yaşadıkları duyğuları şeirə gətirə bilir. Zaur Sahilin yaradıcılığında vətənpərə-

vərlik ruhu Dan ulduzu kimi görünür; işıqlı düşüncələrlə, ürəyinin döyüntülərindən dikələn istəklə, arzuyla, murazla işıqlı poetik söz deyər bilir, dediklərinin əksəriyyəti oxucunun düşüncələrinin ağ işığına dönür. "Əsgərlərim döyüş əmri gözləyir" şeirində əsgər obrazı Azərbaycan əsgərinin ümumiləşdirilmiş obrazıdır. Torpaqlarımızı işğaldan azad etmək üçün Ali Baş Komandanın əmrini gözləyən əsgərlərin döyüş əzminin, qələbə ruhunun ifadəsidi bu şeir. O əzmi, o ruhu hər gün görən şair deyir ki, əsgərlərimizin son dayanacağı Şuşa olacaq. ("Ünvanımız Şuşadı!") Bu və bu kimi şeirlər oxucunu Böyük Qələbəyə kökləmək qüdrətindədi...

Səmimi yaradıcılığın boyu həmişə aydınlığıyla görünür, Zaur Sahil səmimi yazır. "Mehrabı eşq olan uca göylərdən" (N.Gəncəvi) - təbiətdən yazanda da səmimidi, göylərə mehrab olan eşqdən-sevgidən yazanda da, göylərimizə-verlərimizə beşik bildiyimiz Vətəndən, torpaqdan yazanda da...

Gizir Zaur Bağırov Vətənə xidmət edir. Şair Zaur Sahilin şeirləri Vətən üçündür...

"Azərbaycan Ordusu"

Əsgərlərim döyüş əmri gözləyir

Əsgərlərim silah geyib çiyinə,
Qələbəyə ünvanlanıb addımı.
Müraciət "Komandır"di...
Heç biri unutmaz ki, soyadımı, adımı.

Əsgərlərim - qələbənin təşnəsi,
Arzuları saralmaz ki, saralmaz.
Təbiətin axşam çağı gəlibdi,
Bu gecənin ağ işığı qaralmaz.

Əsgərlərim döyüş əmri gözləyir,
Lələtəpə mayakımız olubdu.
Aprədəki döyüş bizi gözləyir,
Səbrimizin kasaları dolubdu...

Bizim hərbi hissə

Bizim hərbi hissə dəniz kimidir,
Binalar gəmini bəzər, nə yaxşı.
Mavi düzənlikdir sıra meydanı,
Dəniz də adaya bənzər, nə yaxşı.

Bizim hərbi hissə dəniz kimidir,
Dəniz sığal çəkir duyğularıma.
Qarışır qəlbimin döyüntüləri,
Sıra yerinin sədalarına.

Bizim hərbi hissə dəniz kimidir,
Əsgər baxışdı coşan fırtına.
Əsgər qəzəbinin ifadəsidi,
Hərden sahilini aşan fırtına...

Ünvanımız Şuşadı!..

Bu - biz,
Bu da səngər...
Burda hər əsgər
Qürurda elə bil bir uca dağdır.
Hər gün atdığı güllələrin
məsafəsi qədər yol gedir,
Şuşaya çatanda dayanacaqdır...

Ana

Günəş olub başın üstə saçaram,
Çiçək kimi baxışlarında açaram,
Uşaqlaşib ağışına qaçaram,
Noolar qayıt, noolar qayıt, ay ana.

Bu ayrılıq bizə yağ qurğusu,
Ağıma da gəlməzdi heç, doğrusu...
Nə ağırmış yetimliyın ağrısı,
Noolar qayıt, noolar qayıt, ay ana.

İstəyirəm ağrıyeriş gələsən,
Zaur səniz nələr çəkir biləsən...
Göz yaşımı kirpiyinlə siləsən,
Noolar qayıt, noolar qayıt, ay ana.

Yollar... Yollar...

Körpə-körpə arzularım
Ürəyimdə qaldı, ana.
Sən məzara gedən gündən
Dərdin, qəmin - ayrılığın
İçimdə yurd saldı, ana.

Sənsizliyin ağırlığı
Çəkilməyən yük kimidi.
Sənle mənim aramdakı
Yollar daha tük kimidi...

Getmişəm

Bu qədər dərdləri sinəmə çəkmə,
Bir gün görərsən ki, ölüb getmişəm.
Həsretin gözündən süzöldüyündən,
Səni gözlərimdən silib getmişəm.

Doğulub bu qara bəxtim ölümdən,
Dikəlib dünyaya baxdım ölümdən...
Yox, elə bilmə ki, qorxdum ölümdən,
Ölümün gözüne gülüb getmişəm.

Mən məni bilmişəm məndən baxalı,
Mən sənə köçmüşəm məndən çıxalı...
Mənim qəhər yüküm məndən bahalı,
Bilməzsən, nə çəkib, bilib getmişəm...

20 Yanvar günü

Qanlı şənbə...
Şəhidlərin başı üstə
Başdaşitək dayanmışdı Azərbaycan.
Gözlərindən su yerinə qan axırdı,
Qan rənginə boyanmışdı Azərbaycan.

Əsarətin zəncirini qırmaq üçün,
Azadlığın naxışını vurmaq üçün,
Yeni dövrən, yeni dünya qurmaq üçün
Yuxusundan oyanmışdı Azərbaycan.
Yaraları gizildədi sinəsində,
Min illərin səsi vardı nəfəsində...
Azadlığa gedən yolun gur səsinə
həsretini soyunmuşdu Azərbaycan.

Belə görürəm həyatı

Yollar uzun deyil ki,
Addımlar uzundu.
Addımlar uzun deyil ki,
Adamlar uzundu.
Addımların təzəsi,
köhnəsi,
boyatı...
Boyumun çatdığı qədər
görürəm həyatı...

Bir arzu tutdum

Çəkdim gözlərimə səni bu gecə,
Payızın saralan havalarıyla.
Sənin sevincinlə, mənim qəmimin,
Dil tapa bilməyən davalarıyla.

Səni itirməyin qorxusu yoxdu
Səni tapmağımın qorxusu qədər.
Mənim gözlərimin yuxusu yoxdu,
Sənin gözlərinin yuxusu qədər.

Gecənin içində gündüzü tapdım,
Hardasa gözümün yaşından keçir.
Yenə ürəyimdə bir arzu tutdum,
Sənin ürəyinin başından keçir.

Baş redaktor

polkovnik-leytenant
İlham BEHBUDOV

Telefonlar

Baş redaktor: (012) 510-71-97 (faks);
Baş redaktorun müavini: (012) 510-64-27;
Məsul katib: (012) 510-71-98;
Məktublar şöbəsi: (012) 510-64-28.

Ünvanımız

Bakı şəhəri, akademik
Şəfaət Mehdiyev küçəsi 144.
"Qızıl Şərq" hərbi şəhərçiyi

Növbətçi

baş leytenant
Ruslan HƏSƏNZADƏ

Qəzetin hesabı

Nərimanov Rayon Xəzinədarlı
Kod: 200189
VÖEN: 1500428611